
कहानी और चित्र: 


अपूर्वा के दादाजी का जन्मदिन करीब था। 
उसने दद्दू को एक खत लिखा। खत में फूलों 
के सुन्दर चित्र बनाए। फिर खत लिफाफे के. 
अन्दर रखा और ददूदू के घर का पता लिखा। 
. लिफाफे पर डाक टिकट चिपकाई और मज़े में... 
लिफाफे पर दो आँखें और मुँह बनायां।.... 


अपूर्वा खत को घर से नज़दीक के डाकधर 

के लेटर बॉक्स ले गई। उसने खत से कहा, 

“ददूदू के घर जल्दी जाना है... नागपुर... 

ठीक है।” ऐसा कहते हुए उसने खत लेटर... 
बॉक्स में डाल दिया। कड न फल 


लेटर बॉक्स में बहुत अँधेरा था। अपूर्वा का 

खत डर गया। वो बाकी खतों के ढेर के पीछे 
. छिपकर बैठ गया। थोड़ी देर बाद लेटर बॉक्स में 
थोड़ा उजाला आया। अपूर्वा के खत को दिखा... 
कि पोस्टमैन चाचा ने लेटर बॉक्स का दरवाज़ा 


उन्होंने भीतर से खत निकालकर एक बोरी में 
भरना शुरू किया। इसे देखकर अपूर्वा के खत 
ने भी तुरन्त एक छलाँग लगाई और बोरी में 
घुस गयान | ऋचा कप 


बोरी को साइकिल पर रखकर पोस्टमैन चाचा 
चल दिए। वे डाकघर आ पहुँचे। उन्होंने सारे 
खत निकालकर एक टेबल पर रख दिए। फिर 
एक-एक खत को उठाकर उस पर मुहर लगाना 
शुरू किया। ठप-ठप की आवाज़ करते हुए 
आखिरकार अपूर्वा के खत को भी उठाया। 


खत ने अपनी आँखें जमकर मींच लीं। 


और फिर उसके माथे पर गोल मुहर उभर आई 
थी। मुहर लगाने के बाद पोस्टमैन चाचा ने 
अपूर्वा के खत को एक खण्ड में रख दिया। 


उस खण्ड में काफी सारे खत थे। खत ने एक 
बड़े-से पैकेट से पूछा, “तुम कहाँ जा रहे हो?” 
पैकेट ने जवाब दिया, “नागपुर।” 

अपूर्वा का खत बोल पड़ा, “मैं भी नागपुर ही जा 
रहा हूँ... अपूर्वा के ददूदू के पास।” 

बड़ा पैकेट हँस पड़ा और बोला, “अरे, इस खण्ड 
के सभी खत नागपुर ही जा रहे हैं। वो पड़ोस 
वाले खण्ड के खत मुम्बई, उस पार के खण्ड वाले 
खत सांगली जा रहे हैं।” 


“लेकिन हम लोग नागपुर कैसे जाएँगे।” 

अपूर्वा के खत ने पूछा। 

बड़े पैकेट ने जवाब देते हुए कहा, “रेलगाड़ी से। 
देखो हम सब को एक बड़ी बोरी में रखेंगे और 
वो बोरी नागपुर जाने वाली रेलगाड़ी में रख 

: देंगे। बोरी में थोड़ा अँधेरा होता है, लेकिन तुम 
घबराना नहीं। सुबह होते-होते हम नागपुर पहुँच 
जाएँगे। अब तुम इत्मीनान से सो जाओ” 


बड़े पैकेट की बात सुनकर अपूर्वा का खत... 

. गहरी नींद सो गया। बीच-बीच में रेल के इंजन... 
.. की सीटी से खत की नींद खुल जाती थी। वो 

 हौले से आँख खोलकर देख लेता था कि बड़ा... 

. पैकेट है ना। और फिर दोबारा सो जाता था।..... 


सुबह जब अपूर्वा के खत की नींद खुली तो 
वो बोरी से बाहर आ चुका था। और सामने 


एक नए पोस्टमैन चाचा खड़े थे। वे खत को... 
. साइकिल पर बिठाकर अपूर्वा के ददूदू के घर... 


ले गए।- न्- 


.._ अपूर्वा के दददू खत देखकर खुश हुए। 
खत ने दद्‌दू से कहा, “ददूदू मुझे अपूर्वा 
ने बताया कि आपंका जन्मदिन है। 
इसलिए... 
जा आय जग हो!” 

अब तुम भी अपने ददूदू को खत लिखो। 


एक खत की यात्रा के ज़रिए तमाम खतों के सफर की 
दास्तां बयां करती एक किताब ...। 


